



Врз основа на член 71 став 2 алинеа 4 и член 104 став 2 од Законот за високото образование ("Службен весник на Република Македонија" број 35/08, 103/8, 26/9, 83/09, 99/09, 115/10, 17/11, 51/11, 123/12, 15/13 и 24/13), Одборот за акредитација и евалуација на високото образование на РМ, на својата 23. седница одржана на 30.10.2013 година, донесе

## РЕШЕНИЕ

за акредитација на нова единица „Воздухопловен колеџ“, нова студиска програма „Воздухопловно инженерство“, прв циклус тригодишни студии на МИТ Универзитет во Скопје

1. Се акредитира нова единица „Воздухопловен колеџ“, нова студиска програма „Воздухопловно инженерство“, прв циклус тригодишни студии на МИТ Универзитет во Скопје согласно Класификацијата на научно-истражувачки подрачја, полиња и области според меѓународната Фраскатијева класификација која е дадена како Прилог 1 на Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11).

2. Студиската програма од точка 1 на ова решение е во траење од три години (шест семестри).

3. По завршените студии на студиската програма од точка 1 од ова решение, студентот се стекнува со 180 ЕКТС и со звање: **Дипломиран инженер по воздухопловство**, научно-истражувачко подрачје: Воздухопловни науки, научна област: Воздухопловни, машински и електротехнички науки.

4. Ова решение влегува во сила со денот на донесувањето.

## Образложение

Врз основа на претходно донесената одлука на Наставно - научниот совет на МИТ Универзитет за организирање тригодишна студиска програма "Воздухопловно инженерство" и одлуката на Универзитетскиот сенат на МИТ Универзитет за усвојување на таа студиска програма, МИТ

Универзитетот на 28.12.2012 година до Одборот за акредитација и евалуација на високото образование во РМ достави предлог, а на 31.01.2013 година достави елаборат за прифаќање и акредитација на предметната студиска програма.

Одборот за акредитација и евалуација на високото образование во РМ, на својата 16 седница одржана на 24.01.2013 година, формира експертска комисија за оценка на доставениот предлог и врз основа на оценката на доставениот елаборат и извештајот на експертската комисија, на својата 23. седница одржана на 30.10.2013 година, одлучи како во диспозитивот на ова решение.

Заменик претседател  
на Одборот за акредитација и евалуација  
на високото образование

Проф. д-р Николај Кузиновски



